

## III

(Atti preparatorji)

## IL-BANK ĊENTRALI EWROPEW

### OPINJONI TAL-BANK ĊENTRALI EWROPEW

tal-25 ta' April 2012

**dwar proposta għal regolament tal-Parlament Ewropew u tal-Kunsill dwar Fondi Ewropej ta' Kapital ta' Riskju u dwar proposta għal regolament tal-Parlament Ewropew u tal-Kunsill dwar il-Fondi ta' Intraprenditorija Soċjali Ewropej**

(CON/2012/32)

(2012/C 175/05)

#### Introduzzjoni u bażi legali

Fl-20 ta' Jannar 2012, il-Bank Ċentrali Ewropew (BĊE) ircieva talba minghand il-Kunsill tal-Unjoni Ewropea għal opinjoni dwar proposta għal regolament tal-Parlament Ewropew u tal-Kunsill dwar Fondi Ewropej ta' Kapital ta' Riskju<sup>(1)</sup> (minn hawn 'il quddiem "ir-regolament propost dwar Fondi Ewropej ta' Kapital ta' Riskju") u dwar proposta għal regolament tal-Parlament Ewropew u tal-Kunsill dwar il-Fondi ta' Intraprenditorija Soċjali Ewropej<sup>(2)</sup> (minn hawn 'il quddiem "ir-regolament propost EuSEF") (minn hawn 'il quddiem flimkien imsemmijin bhala r-"regolamenti proposti").

Il-kompetenza tal-BĊE biex jagħti opinjoni dwar ir-regolamenti proposti hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi r-regolamenti proposti fihom dispożizzjonijiet b'impatt fuq l-integrazzjoni tas-swieq finanzjarji u li jfettwaw il-kontribut tas-Sistema Ewropea tal-Banek Ċentrali (SEBC) għat-tmexxija bla xkiel mill-awtoritajiet kompetenti tal-politika fir-rigward tas-supervizjoni prudenzjali tal-istituzzjonijiet ta' kreditu u l-istabbiltà tas-sistema finanzjarja taht l-Artikolu 127(5) tat-Trattat. Skont l-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

#### Osservazzjonijiet generali

1. Ir-regolament propost dwar Fondi Ewropej ta' Kapital ta' Riskju għandu l-għan li jegħleb in-nuqqasijiet ta' finanzjament li jiltaqgħu magħhom intraprizi Ewropej zghar u ta' daqs medju (SMEs) fil-fażijiet tal-bidu tagħhom. Billi parti kbira mill-finanzjament ta' dawn il-kumpaniji toriġina minn fondi zghar, b'daqs medju ta' EUR 60 miljun f'assi taht ġestjoni, ir-regolament għandu l-għan li jtejjeb l-abbiltà li jingabar kapital fl-UE kollha. Huwa jwaqqaf Fondi Ewropej ta' Kapital ta' Riskju speċifiċi b'karatteristiċi komuni taht qafas regolatorju wiehed. Dan għandu jagħti ċertezza u trasparenza lil dawk kollha li għandhom interess, inkluż l-investituri, ir-regolaturi u l-kumpaniji eliġibbli għal investimenti. L-introduzzjoni ta' passaport għas-suq wiehed, li permezz tiegħu fond irreġistrat fi Stat Membru wiehed ikun jista' jippromwovi unitajiet u ishma fi Stati Membri oħra, għandha tnaqqas il-piż amministrattiv u tillimita l-barrieri regolatorji.
2. Dan il-qafas huwa kkumplementat mir-regolament propost EuSEF, li għandu l-għan li jistimola l-finanzjament għal negozju soċjali permezz tat-twaqqif ta' kategorija ġdida ta' fondi ta' intraprenditorija soċjali Ewropej (minn hawn 'il quddiem "EuSEFs"). Dan għandu jgħin lill-investituri biex jidentifikaw u jqabblu l-fondi li qed jinvestu f'negozju soċjali u jwessgħu l-possibbiltajiet li jippromwovu dawn il-fondi lil investituri internazzjonali.

<sup>(1)</sup> KUMM(2011) 860 finali.

<sup>(2)</sup> KUMM(2011) 862 finali.

3. L-Istrateġija Ewropa 2020 <sup>(1)</sup> reġgħet stqarret il-htieġa ta' involviment f'azzjoni regolatorja immirata biex ittejjeb l-aċċess tal-SMEs għall-finanzjament, b'mod partikolari billi tindirizza l-barrieri li jxekklu l-fluss ta' finanzjament ta' kapital ta' riskju permezz ta' fondi ta' investiment iddedikati. Il-Kunsill Ewropew approva dan l-approċċ li jagħmel sejha għat-tnehhija ta' xkiel regolatorju li għad baqa' għall-flussi transkonfinali ta' kapital ta' riskju <sup>(2)</sup>. Bħala riżultat ta' dan, f'April tal-2011 il-Kummissjoni habbret inizjattiva biex tiżgura illi l-fondi ta' kapital ta' riskju stabbiliti fi kwalunkwe Stat Membru jistgħu jiġbru l-kapital mill-UE kollha <sup>(3)</sup>.
4. Il-BĊE diġa nnota d-diffikultajiet biex jaċċessaw il-finanzjament li ltaqgħu magħhom riċentement hafna SMEs, aktar mill għal ditti kbar, speċjalment fi żmenijiet ta' stress fis-suq <sup>(4)</sup>. Bl-iffaċilitar tal-aċċess għall-finanzjament għal SMEs u t-titjib tar-rekwiżiti regolatorji applikabbli, il-BĊE jittama illi r-regimi godda proposti għandhom jikkontribwixxu b'mod sinifikanti għall-iżvilupp ta' ekonomija innovattiva u sostenibbli. Li tingheleb il-frammentazzjoni tal-finanzjament għal SMEs innovattivi u li b'fokuss soċjali u li jissawwar it-tfaċċar ta' suq finanzjarju integrat u fluwidu li għandu jinkoraġġixxi u jiffaċilita l-investiment transkonfinali f'dawn is-setturi huwa kruċjali għas-suċċess u t-tweqqif f'waqtu tal-Istrateġija Ewropa 2020.
5. Għalhekk il-BĊE jilqa' r-regolamenti proposti li ser jintroduċu rekwiżiti uniformi għal fondi li joperaw taħt identifikazzjoni Ewropea unika u qafas regolatorju sostantiv identiku, waqt li jiżguraw superviżjoni adegwata. F'dan ir-rigward, il-BĊE jinnota bosta karatteristiċi li għandhom jikkontribwixxu għall-kisba ta' qafas regolatorju xieraq u bbilancjat: in-natura volontarja tar-regim <sup>(5)</sup>, il-proċess ta' notifika transkonfinali bejn l-awtoritajiet kompetenti <sup>(6)</sup>, ir-regoli li jirregolaw l-imġieba ta' manijer li jikkwalifika u r-rekwiżiti ta' żvelar <sup>(7)</sup>, kif ukoll id-dispożizzjonijiet intiżi biex jiżguraw is-superviżjoni effettiva tal-użu tal-passaport <sup>(8)</sup>.

#### Osservazzjonijiet speċifiċi

6. Il-BĊE jappoġġja l-għan tal-Kummissjoni li tiżgura l-konsistenza tar-regolamenti proposti mar-regim eżistenti għal-manijers ta' fondi ta' investiment alternattivi taħt id-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Manijers ta' Fondi ta' Investiment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 <sup>(9)</sup>. F'dan ir-rigward, il-BĊE jilqa' r-referenza fir-regolamenti proposti għal-limitu fid-Direttiva 2011/61/UE <sup>(10)</sup>, li tintroduċi limitu ta' EUR 500 miljun ta' fondi kapitali li għandhom jiddelinjaw ir-regimi tal-Fondi Ewropej ta' Kapital ta' Riskju u tal-EuSEF mill-qafas stabbilit mid-Direttiva 2011/61/UE.
7. Il-BĊE jinnota illi l-limitu msemmi aktar 'il fuq għandu l-għan li jiddistingwi manijers ta' fondi ta' investiment alternattivi b'attivajiet li jistgħu jkollhom "konsegwenzi sinifikanti għall-istabbiltà finanzjarja" minn dawk li x'aktarx ma jkollhomx u li r-regimi proposti ser japplikaw lil fondi li mhumiex importanti sistemikament <sup>(11)</sup>.

<sup>(1)</sup> Komunikazzjoni mill-Kummissjoni dwar "Ewropa 2020 – Strateġija għal tkabbir intelliġenti, sostenibbli u inklussiv", KUMM(2010) 2020 finali.

<sup>(2)</sup> Konkluzjonijiet tal-Kunsill Ewropew, 4 ta' Frar 2011, paragrafu 22.

<sup>(3)</sup> Komunikazzjoni mill-Kummissjoni dwar "L-Att dwar is-Suq Uniku – Tnax-il xprun sabiex jiġi stimulat it-tkabbir u r-rinfurzar tal-fiducia – Flimkien għal tkabbir ġdid", KUMM(2011) 206 finali, b'mod partikolari punt 2.1.

<sup>(4)</sup> Opinjoni tal-BĊE CON/2012/21 tal-BĊE tat-22 ta' Marzu 2012 dwar (i) proposta għal direttiva dwar is-swieq fl-istrumenti finanzjarji li tirrevoka d-Direttiva 2004/39/KE tal-Parlament Ewropew u tal-Kunsill, (ii) proposta għal regolament dwar is-swieq tal-istrumenti finanzjarji u li jemenda r-Regolament (EMIR) dwar id-derivati OTC, il-kontropartijiet centrali u r-repożitorji tan-negozju, (iii) proposta għal direttiva dwar sanzjonijiet kriminali għal abbuż minn informazzjoni privileġġata u l-manipulazzjoni tas-suq u (iv) proposta għal regolament dwar l-abbuż minn informazzjoni privileġġata u l-manipulazzjoni tas-suq (l-abbuż tas-suq), paragrafu 8. Għadha mhux ippublikata fil-Ġurnal Uffiċjali. Il-verżjoni bl-Ingliż hija disponibbli fil-websajt tal-BCE fuq <http://www.ecb.europa.eu>

<sup>(5)</sup> Artikolu 4 tar-regolament propost dwar Fondi Ewropej ta' Kapital ta' Riskju u Artikolu 4 tar-regolament propost EuSEF.

<sup>(6)</sup> Artikoli 15 u 20(3) tar-regolament propost dwar Fondi Ewropej ta' Kapital ta' Riskju u Artikoli 16 u 21(3) tar-regolament propost EuSEF.

<sup>(7)</sup> Artikoli 7 sa 12 tar-regolament propost dwar Fondi Ewropej ta' Kapital ta' Riskju u Artikoli 7 sa 13 tar-regolament propost EuSEF.

<sup>(8)</sup> Artikoli 13 sa 22 tar-regolament propost dwar Fondi Ewropej ta' Kapital ta' Riskju/Artikoli 14 sa 23 tar-regolament propost EuSEF.

<sup>(9)</sup> ĠU L 174, 1.7.2011, p. 1. Dokument ta' Hidma tal-Persunal tal-Kummissjoni – Valutazzjoni tal-impatt li takkumpanja l-proposta għal regolament tal-Parlament Ewropew u tal-Kunsill dwar Fondi Ewropej ta' Kapital ta' Riskju, SEC(2011), 1515, p. 37.

<sup>(10)</sup> Artikolu 3(2)(b) tad-Direttiva 2011/61/UE.

<sup>(11)</sup> Premessa 17 tad-Direttiva 2011/61/UE.

8. L-ambitu tar-regolamenti proposti huwa kkundizzjonat ukoll mir-rekwiżit għall-fondi kollha eliġibbli ta' kapital ta' riskju u ta' intraprenditorija soċjali li jkunu minghajr lieva finanzjarja, sabiex ikun żgurat illi l-fondi li jikkwalifikaw ma jikkontribwux għall-iżvilupp ta' riskji sistemici u li jikkoncentraw fuq l-appoġġ lil kumpaniji ta' portafoll kwalifikanti <sup>(1)</sup>. Għalhekk, filwaqt illi l-kuncett ta' lieva finanzjarja huwa fundamentali għall-mudell tan-negozju implimentat minn maniġers ta' fondi ta' investiment alternattiv <sup>(2)</sup>, il-BĊE iqis li huwa xieraq li ssir esplicita l-eskuzjoni ta' kull lieva finanzjarja possibbli fil-każ tar-reġimi proposti tal-Fondi Ewropej ta' Kapital ta' Riskju u dwar proposta għal regolament tal-Parlament Ewropew u tal-EuSEF <sup>(3)</sup>.

Fejn il-BĊE jirrakkomanda illi r-regolament propost jiġi emendat, għal dan il-ghan qed jiġu pprezentati proposti speċifiċi għall-abbozzar fl-Anness I flimkien ma' test spjegattiv.

Magħmul fi Frankfurt am Main, il-25 ta' April 2012.

*Il-President tal-BĊE*

Mario DRAGHI

---

<sup>(1)</sup> Premessa 13 tar-regolament propost dwar Fondi Ewropej ta' Kapital ta' Riskju u premessa 13 tar-regolament propost EuSEF.

<sup>(2)</sup> Paragrafu 11 tal-Opinjoni tal-BĊE CON/2009/81 tas-16 ta' Ottubru 2009 dwar proposta għal Direttiva tal-Parlament Ewropew u tal-Kunsill dwar Maniġers ta' Fondi ta' Investiment Alternattiv u li temenda d-Direttivi 2004/39/KE u 2009/.../KE (ĠU C 272, 13.11.2009, p. 1).

<sup>(3)</sup> Artikolu 5(2) tar-regolament propost dwar Fondi Ewropej ta' Kapital ta' Riskju u Artikolu 5(2) tar-regolament propost EuSEF.

## ANNEX

Proposti għall-abbozzar <sup>(1)</sup>

Test propost mill-Kummissjoni	Emendi proposti mill-BCE <sup>(1)</sup>
-------------------------------	---

## Emenda 1

Artikolu 5(2) tar-regolament propost dwar Fondi Ewropej ta' Kapital ta' Riskju

<p>"2. Il-manijer tal-fond ta' kapital ta' riskju m'għandux jissellef, johrog obbligi ta' dejn, jipprovdi garanziji, fil-livell tal-fond li jikkwalifika ta' kapital ta' riskju, u lanqas juża, fil-livell tal-fond li jikkwalifika ta' kapital ta' riskju xi metodu li bih tiżdied l-iskopertura tal-fond, kemm jekk permezz ta' self ta' flus jew titoli, involviment f'pożizzjonijiet derivattivi jew bi kwalunkwe mezz ieħor."</p>	<p>"2. Il-manijer tal-fond ta' kapital ta' riskju m'għandux jissellef, johrog obbligi ta' dejn, jipprovdi garanziji, fil-livell tal-fond li jikkwalifika ta' kapital ta' riskju, u lanqas juża, fil-livell tal-fond li jikkwalifika ta' kapital ta' riskju xi metodu li bih tiżdied l-iskopertura tal-fond, kemm jekk permezz ta' self ta' flus jew titoli, involviment f'pożizzjonijiet <b>kuntratti</b> derivattivi jew bi kwalunkwe mezz ieħor."</p>
--	---

## Spjegazzjoni

L-involviment f'pożizzjonijiet derivattivi jista' jservi ukoll għal finijiet ta' hedging, f'liema każ huwa għandu jnaqqas l-iskopertura għar-riskju aktar milli jżidha. Għalhekk, waqt illi l-BCE jinnota illi l-kliem propost huwa miksub mid-definizzjoni korrispondenti ta' Artikolu 4(1)(v) tad-Direttiva 2011/61/UE, huwa jissuġġerixxi li t-terminu "pożizzjonijiet derivattivi" jimbiddel ma' "kuntratti derivattivi", b'konformità mal-kliem li jinsab f'leġiżlazzjoni finanzjarja oħra tal-UE kurrenti jew proposta, eż Regolament (UE) Nru 236/2012 tal-Parlament Ewropew u tal-Kunsill tal-14 ta' Marzu 2012 dwar bejgħ bin-nieqes u ċerti aspetti tas-swaps ta' inadempjenza tal-kreditu <sup>(2)</sup>, Direttiva 2004/39/KE dwar is-swieg fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li thassar id-Direttiva tal-Kunsill 93/22/KEE <sup>(3)</sup> u l-proposti għal regolamenti tal-Parlament Ewropew u tal-Kunsill dwar id-derivati OTC, il-kontropartijiet ċentrali u r-repożitorji tan-negozju <sup>(4)</sup> u dwar ir-reqwiziti prudenzjali għal istituzzjonijiet ta' kreditu u ditti tal-investment <sup>(5)</sup>.

## Emenda 2

Artikolu 6 tar-regolament propost dwar Fondi Ewropej ta' Kapital ta' Riskju

<p>"Il-manijers tal-fondi ta' kapital ta' riskju għandhom jikkummerċjalizzaw l-unitajiet u l-ishma tal-fondi li jikkwalifikaw ta' kapital ta' riskju esklussivament lil investituri li jitqiesu li huma klijenti professjonali skont it-Taqsima I tal-Anness II tad-Direttiva 2004/39/KE jew jistgħu, meta jintalab hekk, ikunu ttrattati bħala klijenti professjonali skont it-Taqsima II tal-Anness II tad-Direttiva 2004/39/KE, jew lil investituri oħra meta:"</p>	<p>"Il-manijers tal-fondi ta' kapital ta' riskju għandhom jikkummerċjalizzaw l-unitajiet u l-ishma tal-fondi li jikkwalifikaw ta' kapital ta' riskju esklussivament lil investituri li jitqiesu li huma klijenti professjonali skont it-Taqsima I tal-Anness II tad-Direttiva 2004/39/KE, <b>sakemm ma jkunux ittrattati, meta jintalab hekk, bħala klijenti mhux professjonali</b> jew jistgħu, meta jintalab hekk, ikunu ttrattati bħala klijenti professjonali skont it-Taqsima II tal-Anness II tad-Direttiva 2004/39/KE, jew lil investituri oħra meta <b>jkunu sodisfatti l-kundizzjonijiet kollha li ġejjin:</b>"</p>
--	--

## Spjegazzjoni

Artikolu 6 tar-regolament propost dwar Fondi Ewropej ta' Kapital ta' Riskju jirreferi għal "klijenti professjonali skont Taqsima I ta' Anness II ta' Direttiva 2004/39/KE". Mhuwiex ċar liema reġim ser ikun applikabbli għal klijenti professjonali li jiġu ttrattati, meta jintalab hekk, bħala klijenti mhux professjonali taht l-istess dispożizzjoni. Sabiex tiġi evitata l-konfużjoni, l-emenda proposta għandha tallinja wkoll il-kunċett ta' "klijenti professjonali" fir-regolament propost mad-definizzjoni f'Anness II ta' Direttiva 2004/39/KE.

Barra minn dan, ir-regolament jippermetti l-kummerċjalizzazzjoni ta' Fondi Ewropej ta' Kapital ta' Riskju lil investituri oħrajn, li "għandhom it-tagħrif, l-esperjenza u l-kapaċità li jimmaniġġjaw r-riskji li dawn il-fondi jkollhom" <sup>(6)</sup>. Waqt illi l-BCE jqis illi dawn il-kriterji joffru l-protezzjoni necessarja lill-investitur, huwa jissuġġerixxi li jiġi żgurat illi huma jsiru kollha mandatorji.

<sup>(1)</sup> L-emendi għar-regolament propost dwar Fondi Ewropej ta' Kapital ta' Riskju japplikaw, bil-bidliet necessarji, għad-dispożizzjonijiet ekwivalenti fir-regolament propost EuSEF.

Test propost mill-Kummissjoni	Emendi proposti mill-BCE <sup>(1)</sup>
-------------------------------	---

**Emenda 3**

Artikolu 10a tar-regolament propost dwar Fondi Ewropej ta' Kapital ta' Riskju (ġdid)

L-ebda test	<p><b>“Artikolu 10a</b></p> <p><b>Depożitarju</b></p> <p>1. Ghal kull fond Ewropew ta' kapital ta' riskju li huwa jmexxi, il-manigġer tal-fond ta' kapital ta' riskju ghandu jiżgura illi jinhatar depożitarju uniku skont dan l-Artikolu.</p> <p>2. Id-depożitarju ghandu jkun istituzzjoni kif iddefinit f'Artikolu 21 ta' Direttiva 2011/61/KE.</p> <p>3. Sabiex tiġi żgurata l-applikazzjoni konsistenti ta' paragrafu 1, l-AETS ghandha tiżviluppa abbozz ta' standards tekniċi regolatorji sabiex tispeċifika l-kundizzjonijiet għat-twertiq tal-funzjoni tad-depożitarju tal-fond ta' kapital ta' riskju. L-AETS ghandha tippreżenta dan l-abbozz ta' standards tekniċi regolatorji lill-Kummissjoni fi żmien sitt xhur mid-dhul fis-seħh ta' dan ir-Regolament. Il-Kummissjoni tiġi ddelegata bis-setgħa li tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.”</p>
-------------	---

*Spjegazzjoni*

Sabiex tissaħħah il-protezzjoni tal-investitur, il-BĊE jissuġġerixxi li jsir provvediment speċifiku għall-ħatra ta' depożitarju, b'konformità mal-qafas adottat fid-Direttiva 2009/65/KE dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprizi ta' investiment kollettiv f'titoli trasferibbli (UCITS) <sup>(7)</sup> u d-Direttiva 2011/61/UE <sup>(8)</sup>. Madankollu, l-iskema ssimplifikata proposta hawn ghandha l-ghan li tiżgura illi kwalunkwe obbligazzjonijiet li jirriżultaw ikunu proporzjonati man-natura u d-daqs tal-fondi.

**Emenda 4**

Artikolu 21(1) tar-regolament propost dwar Fondi Ewropej ta' Kapital ta' Riskju

“1. L-awtoritajiet kompetenti u l-AETS jikkooperaw flimkien kull meta dan ikun mehtieg għal finijiet ta' twettiq tad-dmirijiet rispettivi tagħhom f'dan ir-Regolament.”	“1. L-awtoritajiet kompetenti u l-AETS jikkooperaw flimkien kull meta dan ikun mehtieg għal finijiet ta' twettiq tad-dmirijiet rispettivi tagħhom f'dan ir-Regolament <b>u, kif xieraq, mal-Bord Ewropew dwar ir-Riskju Sistemiku.</b> ”
---	--

*Spjegazzjoni*

Il-BĊE jissuġġerixxi, biex ikun konsistenti mal-Artikolu 50 tad-Direttiva 2011/61/UE, illi l-kooperazzjoni bejn l-AETS u l-awtoritajiet kompetenti ghandha tinvolvi wkoll lill-BERS, kif xieraq.

**Emenda 5**

Artikolu 22(2) tar-regolament propost dwar Fondi Ewropej ta' Kapital ta' Riskju

“2. L-awtoritajiet kompetenti tal-Istati Membri jew l-AETS m'għandhomx jinżammu milli jiskambjaw l-informazzjoni skont dan ir-Regolament jew liġijiet oħra tal-Unjoni applikabbli għall-manigġers tal-fondi ta' kapital ta' riskju u l-fondi li jikkwalifikaw ta' kapital ta' riskju.”	“2. L-awtoritajiet kompetenti tal-Istati Membri jew l-AETS m'għandhomx jinżammu milli jiskambjaw l-informazzjoni skont dan ir-Regolament jew liġijiet oħra tal-Unjoni applikabbli għall-manigġers tal-fondi ta' kapital ta' riskju u l-fondi li jikkwalifikaw ta' kapital ta' riskju, <b>kull fejn mehtieg, għall-finijiet tat-twertiq tad-dmirijiet tagħhom taht dan ir-regolament jew tal-eżerċizzju tas-setgħat tagħhom taht dan ir-Regolament jew taht il-liġi nazzjonali.</b> L-awtoritajiet kompetenti għandhom jikkomunikaw l-informazzjoni lill-banek ċentrali, inkluż il-Bank Ċentrali Ewropew u lill-Bord Ewropew dwar ir-Riskju Sistemiku, fejn din l-informazzjoni hija rilevanti għall-eżerċizzju tal-kompiti tagħhom.”
--	--

Test propost mill-Kummissjoni

Emendi proposti mill-BCE <sup>(1)</sup>*Spjegazzjoni*

Dan għandu jiżgura illi l-banek centrali, inkluż il-BĊE, kif ukoll il-BERS, jirċievu kif xieraq informazzjoni li hija relevanti għall-eżerċizzju tal-kompiti tagħhom.

(1) It-tipa skura fil-korp tat-test tindika fejn il-BĊE qed jipproponi li jiddaħhal test ġdid. L-ingassar fil-korp tat-test jindika fejn il-BĊE qed jipproponi t-thassir ta' test.

(2) Artikolu 1(b) u (ċ) u Artikolu 2(1)(b)(iii) (ĠU L 86, 24.3.2012, p. 24).

(3) GU L 145, 30.4.2004, p. 1. Artikolu 2(1)(i) u Artikolu 4(1).

(4) KUMM(2010) 484 finali. Artikolu 1(1).

(5) KUMM(2011) 452 finali. Artikoli 211(1), 240(3), 250(1)(d), 256(1), 273(4), 321(1) u (2) u 335(4).

(6) Premessa 14 tar-regolament propost dwar Fondi Ewropej ta' Kapital ta' Riskju.

(7) ĠU L 302, 17.11.2009, p. 32 Artikoli 22 sa 26 u 32 sa 36.

(8) Artikolu 21.